
ବରଫର ଦେଶ: ଏସ୍ିମୋ ପିଲା 


ଶୀତ ଦିନ । ସୂର୍ଯ୍ୟଦେବ ଆକାଶରେ ବୁଲି ବୁଲି 
ପଶ୍ଚମ ଦିଗରେ ଝଙ୍କାଳିଆ ଦେବଦାରୁ ଗଛ ଉହାଡରେ 
ଲୁଚିଗଲେ । ପକ୍ଷୀମାନେ ଆକାଶରେ ଉଡ଼ି ଉଡ଼ି ଯେଝା 
ବସାକୁ ଫେରିଲେ । ଘରେ ଘରେ ସଞ୍ଜବତୀ ଲାଗିଲା । 
କାହୁ ତା” ଘର ପଛଆଡ଼ ବଗିଚାରେ ଠିଆହୋଇ ଆକାଶକୁ 
ଚାହିଁଲା; ଦେଖିଲା ରୂପା ଥାଳିଆପରି ଗୋଲ ଜହୁଟିଏ 

ଆକାଶରେ ଶୋଭାପାଉଛି । ଜହ୍ନ ରାତି ସାନବଡ଼ ସମସ୍ତଙ୍କୁ 
ଭଲ ଲାଗେ । କାହୁପ୍ରରି ସାନ ପିଲାଙ୍କୁ ଆହୁରି ବେଶି 
ଭଲ ଲାଗେ । କାହୁ ଜହ୍ୁଆଡ଼କୁ ଏକ ଧ୍ୟାନରେ ଅନାଇ 
ରହିଲା । ତାକୁ ବୋଧହେଲା-ସତେକି ଜହ୍ନ ବି ତାକୁ 
ଏକଦୃଷ୍ଟିରେ ଚାହିଁ ରହିଛି । କାହୁ ହାତ ଠାରି ଅତି 
ଶରଧାରେ ଡାକିଲା- 

“ଆରେ ଜହୁମାମୁଁ ଶରଦଶଶି ! 

“କାହୂ ପାଶେ ବେଗେ ପଡ଼ ତୁ ଖସି ।”” 

କାହୁ ମୁହଁ ଫେରାଇ ଦେଖିଲା -ସତକୁ ସତ ଜହୁମାରମୁଁ 

ଠେକୁଆ ପିଠିରେ ବସି, ହାତରେ ଖଶ୍ଡେ ବାଡ଼ି ଧରି 
କାହୁ ପାଖରେ ଉପସ୍ଥିତ । 

ଏସଟମୋ ପିଲା 

କାହୁ- ନମସ୍କାର, ଜହୁମାମୁଁ ! 

ଜହୁମାରମ୍-ନମସ୍କାର, ଟିକି ଭଣଜା ! ତମ ଡାକ 
ଶୁଣି ଚନ୍ଦ୍ରଲୋକରୁ ଓହ୍ଲାଇ ଆସିଲି । ସାନ ପିଲାଙ୍କ 
ପାଟିତୃଣ୍ଡ ଗହଳଚହଳ, ହସକୌତୁକ ମୋତେ ଭାରି 
ଭଲ ଲାଗେ । ଚନ୍ଦ୍ରଲୋକରେ ପିଲାପିଲି ନାହାନ୍ତି । 
ଆନନ୍ଦ ଦେବ କିଏ ? 

କାହୁ“ତମେ ମାମୁଁ ଆମର ଏହି ଦ୍ୂନିଆ କ'ଣ 
କେବେ ଦେଖି ନାହଁ ? 

ଜହୁମାମୁଁ “ସମୁଦ୍ରରେ ଜାହାଜ, ଆକାଶରେ 
ଉଡ଼ାଜାହାଜ, ଭୂଇଁ ଉପରେ ରେଲଗାଡ଼ି, ଟ୍ରାମଗାଡ଼ି, 
ମଟରଗାଡ଼ି-ଏସବ୍ର ଚନ୍ଦ୍ରଲୋକରୁ ଦେଖିଛି। କିନ୍ତୁ ଏତେ 


ଉପରୁ ତମପରି ସାନପିଲାଙ୍କୁ ଭଲକରି ଦେଖ୍‌ହୁଏ ନାହିଁ । 
ଏହି ଶିଶୁ-ସଂସାରରେ ଥରେ ବୁଲି ଯିବା ପାଇଁ ଆସିଲି । 
ତମେ ମୋ ସାଙ୍ଗରେ ଯିବ ତ ? 


କାହୁ-ଏକଥା ଆହୁରି ପଚାରୁଛ ? ତେବେ ଏତେ 
ଦୂର ଦୂରାନ୍ତରକୁ ଯିବା କିପରି ? 

ଜହୁମାରମୁଁ “ତମକୁ ସେ କଥା ଭାବିବାକୁ ହେବନାହିଁ । 
ମୋର ଯେ ଏହି ଠେକୁଆ, ସେ କେତେ ବେଗରେ 
ଯାଏ, ଜାଣ ? ତା'ର ଗତି ଆଲୋକର ଗତି ସଙ୍ଗେ 
ସମାନ । ଆଲୋକ ଏକ ସେକେଣ୍ଡରେ ୨ ଲକ୍ଷ ୯୭ 
ହଜାର ୬୦୦ କିଲୋମିଟର ଗତି କରେ । ଏ ଠୈକୁଆ 

ବି ଏତିକି ଯାଏ । ୟା ପିଠିରେ ଚଢ଼ି ଚନ୍ଦ୍ରଲୋକରୁ 
ଆସି ପୃଥ୍ବୀରେ ତମ ପାଖରେ ଆଖି ପିଛୁଳାକେ 
ପହଞ୍ଚ୍ଗଲି । ଏ ଠେକୁଆ ସାଙ୍ଗରେ ଉଡ଼ାଜାହାଜ ବି 
ଉଡ଼ିଯାଇ ପାରିବ ନାହିଁ । 

କାହୁ-ସତେ ? ତେବେ ଆମେ ଖୁବ୍‌ ଚଞ୍ଚଳ 
ପୃଥ୍ବୀର ଦୂର ଦେଶମାନଙ୍କରେ ବୁଲି ଆସି ପାରିବା । 
ସେସବ୍ରଧ ଦେଶର ପୂଅଖଝିଅଙ୍କ ସାଙ୍ଗରେ ଚିହ୍ନାପରିଚୟ 
ହେବ । 

ଜହୁମାମୁଁ-ଖାଲି ସେତିକି ନୁହେଁ । ଯାଉଁ ଯାଉଁ 
ଉପରୁ ତମେ ଏହି ପୃଥ୍ବୀର କେତେ ଜିନିଷ ଦେଖିବ-ନଇ, 
ନାଳ, ହ୍ଦ, ସମୁଦ୍ର ବଣ, ପର୍ବତ, ମରୁଭୁମି, ବରଫର 


Nd 


ଦେଶ ଇତ୍ଯାଦି । ମୁଁ ଚନ୍ଦ୍ରଲୋକରେ ଥାଇ ଏସବ 
ନିତିନିତି ଦେଖୁଛି । ଆଉ ଏ ବିଜ୍ଞାନଯୁଗରେ କେତେପ୍ରକାର 
କଳକାରଖାନା ବସୁଛି, କେତେ ଯାନବାହନ ଚାଲୁଛି, 
କେତେ ନୂଆ ସହର ଓ ବଡ଼ ବଡ଼ କୋଠାଘର ତିଆରି 
ହେଉଛି-ଏସବୁ ମୁଁ ସିନା ଦେଖିଛି, ତମେ ତମ ଗାଁଟି 
ଦେଖିଛ, ଆଖପାଖର ଆଉ ଦୃଇଚାରିଟା ଗାଁ ଦେଖିଥ୍ବ । 
ମୋ ସାଙ୍ଗରେ ଆସ । ପୃଥୁ୍‌ବୀର ଏମୁଣ୍ଡରୁ ସେମୁଣ୍ଡ 
ପର୍ଯ୍ୟନ୍ତ ବୁଲି ଆସିବ । 

ଜହ୍ମମାମୁଁ ଠେକୁଆ ପିଠିରେ ବସିଲେ । କାହୁ 
ଜହୁମାମୁଁ ଙ୍କ କୋଳରେ ବସିଲା । ତିନିହେଁ ଉତ୍ତରକୁ 

ମୁହଁ କରିଥାନ୍ତି । ଜହୁମାମୁଁ ସଙ୍କେତ ଦେଲେ-ଏକ, ଦୃଇ, 
ତିନି । ତିନିହେଁ ସୀକରି ଆକଶରେ ଉଡ଼ିଗଲେ-ସିଧାସଳଖ 
ଉତ୍ତରଦିଗକ୍ର ଯାଇ ପହଞ୍ଚୁଲେ ଉତ୍ତର ମେରୂରେ । 

କାହୁ ପଚାରିଲା, “କାହିଁ ? ଏଠିତ ପିଲାପିଲି 
କେହି କୁଆଡ଼େ ନାହାନ୍ତି ? ଯେଉଁଆଡ଼କୁ ଚାହିଁଲେ ଖାଲି 
ବରଫ । ବରଫ ଛଡ଼ା ଆଉ କିଛି ଦିଶୂନାହିଁ । ଥଣ୍ଡା 
ଇମିତି ଯେ ଗୋଡ଼ହାତ କାଲୁଆ ମାରିଯାଉଛି । ତୃଚୁାଟାରେ 
ସିନା ଏଠିକି ଆସିଲୁ ?” 

ଜହୁମାମୁଁ କହିଲେ, “ଆମେ କାହୁ ଏତେ ଚଞ୍ଚଳ 
ଉଡ଼ି ଆସିଲୁ ଯେ ଠିକ୍‌ ଉତ୍ତର ଦିଗରେ ଶେଷ ସୀମାରେ 
ଆସି ପହଞ୍ଚଗଲି । ଟିକିଏ ପଛକୁ ଫେରିଗଲେ 
ଦେଖିବ ଗୋଟାଏ ଦେଶ - ଗ୍ରୀନ୍‌ଲାଣ୍ଡ ଆଉ ସେଠିକାର 
ବାସିନ୍ଦା ଏସ୍କିମୋ ।”” 

କାହୁ ଓ ଜହୁମାମୁଁ ପଛକୁ ଫେରିଲେ । ଅଛ୍ପଦୂର 
ଯାଇ ଉପରୁ ଦେଖୁଲେ-କେତେଗୁଡ଼ିଏ ଗୋଲ ଗୋଲ 
ସାନଘର । ଭୁଇଁରେ କଂସାତାଟିଆ ଉଗାଡ଼ିଦେଲେ ଯେପରି 
ଦିଶେ, ଘରଗୁଡ଼ିକ ଠିକ୍‌ ସେହିପରି ଦିଶୁଥାଏ । 

କାହୁ ଓ ଜହୁମାମୁଁ ତଳକୁ ଓହ୍ଲାଇଲେ । 
କାହୁ-ବାଃ, ଏ ତ ବଡ଼ ବିଚିତ୍ର ଧରଣର ଘର ! 

ଜହୁମାରମୁଁ-ଦେଖୂନାହଁ କାହୁ ! ଏଗୁଡ଼ିକ କିମିତି 
ବରଫରେ ତିଆରି ହୋଇଛି ? 

କାହୁ-ହଁ ସତେ ତ ! ଏସବ୍ର ଘର ତିଆରି 
କଲା କିଏ ? 

ଜହୁମମାରମୁଁ-ଏଠିକା ବାସିନ୍ଦା ଏସ୍ିମୋମାନେ 
ଘରଗୁଡ଼ିକ ଭାରି କୌଶଳରେ ତିଆରି କରିଛନ୍ତି । ବରଫକୁ 
ଇଟା ଓ ଟାଇଲି ଆକାରରେ ଖଣ୍ଡ ଖଣ୍ଡ କରି କାଟି 
ସେଗୁଡ଼ିକୁ ଗୋଟିକ ଉପରେ ଗୋଟିଏ ସଜାଡ଼ି ରଖିଛନ୍ତି । 

କାହୁ-ଏସ୍କିମୋମାନେ କ”ଣ ବର୍ଷସାରା ଏହିପରି 
ଘରେ ରହନ୍ତି ? 

ଜହୁମାରମୁଁ-ନା, ଖାଲି ଶୀତକାଳରେ । ଆସ କାହ 
ଘର ଭିତରକୁ ଯିବା । 


| Ml 


ଏସ୍ରିମୋମାନଙ୍କ ବରଫ ଘର 

ଘର ଭିତରକୁ ଯିବା ପାଇଁ ବରଫକୁ କାଟି 
ସୁଡ଼ଙ୍ଗ ଭଳି ଗୋଟାଏ ବାଟ କରାହୋଇଥାଏ । ଏହି 
ବାଟରେ ଗୁରୁଣ୍ଡି ଗୁରୁଣ୍ଡି ଘର ଭିତରକ୍ର ଯିବାକ୍ର ହୁଏ । 

ଏହି ଅଣଓସାରିଆ ବାଟରେ ପ୍ରଥମେ ଗଲା 
କାହୁ । ତା” ପଛକୁ ଗଲେ ଜହୁମାମୁଁ । ଏ ଦ୍ରହିଙ୍କ 
ପଛକୁ ଚାଲିଲା ଠେକୁଆ । 

ଜହ୍ମମାମୁଁ ମୋଟା ମଣିଷ । ସୁଡ଼ଙ୍ଗ ଭିତରେ 
ଠେଲିପେଲି ଯାଉଁ ଯାଉଁ ଅଟକିଗଲେ । ଆଉ ଭିତରକୁ 
ପଶି ପାରିଲେ ନାହିଁ । ତାଙ୍କର ଏ ଅବସ୍ଥା ଦେଖି 
ଘର ଭିତରୁ ଜଣେ ବାଙ୍ଗରା ମଣିଷ ଆସି ଜହୁମାମୁଙ୍କୁ 
ଖୁବ୍‌ ଜୋରରେ ଭିତରକୁ ଟାଣିନେଲା । ସମସ୍ତେ ଘର 
ଭିତରେ ପହଞ୍ଚଗଲେ । ଘରର ଛାତ ଭାରି ନୁଆଣିଆ 
ହୋଇଥାଏ । ତା” ଭିତରେ ଠିଆ ହେବା କଷ୍ଟକର । 
ଘର ଭିତରେ ବରଫରେ ତିଆରି ପିଣ୍ଡିମାନ ଥାଏ । 
ପିଣ୍ଡି ଉପରେ ଦୃଇ ତିନି ପରସ୍ତ ସୀଲ ଚମଡ଼ା ପଡ଼ିଥାଏ । 
ତାହାରି ଉପରେ କାହୁ ଓ ଜହୁମାମୁଁ ବସିଲେ । 

ଜହ୍ମମାମୁଁ ଏସ୍କିମୋକୁ ପଚାରିଲେ, “ତମର 
ପିଲାପିଲି କେହି ନାହାନ୍ତି ?” 

ଏସକିମୋ-ହଁ, ଅଛନ୍ତି-ପାଞ୍ଚୋଟି ପିଲା । ସେମାନେ 
ଶୋଇଛନ୍ତି । 
ଜହୁମାର୍ମୁ-ତମ ପିଲାଙ୍କୁ ଦେଖିବା ପାଇଁ ମୁଁ ଏତେ 

ଦୂରରୁ ଆସିଛି । ଜଣକୁ ହେଲେ ଉଠାଇ ଦିଅ । 

ଏସ୍କିମୋ ସବ୍ରଦୂ ସାନ ପିଲାଟିକୁ ଶେଯରୁ 
ଉଠାଇଦେଲା । ପିଲାଟି ଦେଖିବାକୁ ବେଶ୍‌ ସୁନ୍ଦର । 
କହରା ରଙ୍ଗର ଗୋଲ ମୁହଁ, ଚେପଟା ନାକ, ଆଖି 
ଦୁଇଟି ମିଟି ମିଟି କରି ଚାହିଁ ରହିଥାଏ । 

କିନ୍ଧ ପିଲାଙ୍କ ଭିତରେ ଚିହ୍ନା ପରିଚୟ ଅତି 
ଚଞ୍ଚଳ ହୋଇଯାଏ । କାହୁକୁ ଦେଖି ଏସ୍କିମୋ ପିଲାଏ 
ଭାରି ଖୁସି ହେଲେ । 


ଏସ୍ିମେୋ ବାଳକମାନେ ଚମଡ଼ା ତିଆରି ଗରମ ପୋଷାକ ପିଛିଛନ୍ତି 


ଏସକ@ିମୋ ଝିଅଟି ତା ଖେଳନାଗୁଡ଼ିକ ଆଣି 
ଦେଖାଇଲା । ଏସ୍କିମୋ ବାଳିକାମାନେ ନିଜକୁ ମା” 

ଏସ୍କିମୋ! ପିଲା 
ମନେକରି ତାଙ୍କ କଣ୍ଢେଇଗୁଡ଼ିକୁ ପୂଅଝିଅ ପରି 
ସ୍ପେହ-ଆଦର କରନ୍ତି । କଣ୍ଢେଇ ଗୂଡ଼ିକପାଇଁ ଚମଡ଼ାରେ 
କେତେ ପ୍ରକାର ପୋଷାକ ତିଆରି କରନ୍ତି । 

ଏସ୍କିମୋ ବାଳକମାନେ ପିଲାଦିନୁ ଶିକାର କରିବାକୁ 
ଶିଖନ୍ତି । ତାଙ୍କ ଖେଳଗୁଡ଼ିକ ଶିକାର କରିବାର ଖେଳ । 
ସବୁଠ୍ଧି ସାନ ବାଳକଟି ତାଂ” ଖେଳ ଜିନିଷଗୁଡ଼ିକ ଆଗ 
ଆଣି କାହୁଲକୁ ଦେଖାଇଲା । ସେଗୁଡ଼ିକ କ'ଣ ଜାଣ ? 
ଚମଡ଼ାରେ ତିଆରି ଲଗାମ ଓ ଚାବ୍ରକ । 

ଜହୁମାର୍ମୁଁ ପଚାରିଲେ, “ଲଗାମ ଓ ଚାବୁକରେ 
ତମେ କି ଖେଳ ଖେଳ ?” 

ଏସ୍କିମୋ ବାଳକଙ- “କୁକୁରଙ୍କୁ ଅଡ଼ାଇ ଗାଡ଼ି 
ଚଳାଇବା ପାଇଁ ଏ ଦୁଇ ଜିନିଷ ଦରକାର ହୁଏ । 
ପଦାକୁ ଗଲେ ଦେଖିବ-ଏଇ ଚାବୁକ ପଟାସ୍‌ କରି 
ପଟିଦେଲେ କ୍ୂକ୍ୂରସବ୍ର କେମିତି ଛାନିଆ ହୋଇ 
ଦଉଡ଼ିବେ ।” 

ଜହୁମାମୁଁ- ଆମେ ବହୁତ ଦୂରରୁ ଆସିଛୁ । ଥକି 
ପଡ଼ିଲୁଣି । ଆଜି ଟିକିଏ ବିଶ୍ରାମ ନେବୁ । କାଲି ତମ 
ଖେଳସବୁ ଦେଖିବ୍ର । 

ଜହୁମାମୁଁ ଓ କାହୁ ପିଣ୍ଡି ଉପରେ ଶୋଇଲେ । 
ବଲ୍ଗା ହରିଣର ଛାଲ ଦେହରେ ଘୋଡ଼େଇ ହେଲେ । 
ଠେକୁଆଟି ଖଣ୍ଡେ ଛାଲ ତଳେ ପାରିଦେଲା । ଆଉ 

ଖଣ୍ଡେ ଛାଲ ତା” ପିଠି ଉପରେ ଘୋଡ଼େଇ ହେଲା । 
ଘର ଭିତରଟା ଭାରି ଅନ୍ଧାରିଆ ହୋଇଥାଏ । ଗୋଟିଏ 
ଦୀପ ସବ୍ରବେଳେ ଜଳୁଥାଏ । ଏଠାକାର ଲୋକମାନେ 
ସୀଲ୍‌ର ଚ୍ବିରୁ ତେଲ ବାହାର କରି ଓ ଶୁଖିଲା ଶିଉଳିକୁ 
ବଳିତା କରି ଦୀପ ଜାଳନ୍ତି । 
ସକାଳ ହେବାରୁ କାହୁ ଆଉ ଜହୁମାମୁଁ ନିଦରୁ 
ଉଠିଲେ । ଏସ୍କିମୋମାନେ ସେ ଦରହିଙ୍କୁ ଜଳଖିଆ ଖାଇବାକୁ 
ଦେଲେ । ଜଳଖିଆ କଥା ଶୁଣି କାହୁ ପାଟିରୁ ଲାଳ 
ବୋହିଲା । କାହୁକୁ ଭାରି ଭୋକ ହେଉଥାଏ । ଭାବୁଥାଏ 
ପେଟେ ଜଳଖିଆ ଖାଇଦେବ । 


ଏସ୍କ@ିମୋ ମା ଜଳଖିଆ ଆଣିଦେଲା-ସୀଲ୍‌ ଆଉ 
ର ମାଂସ ଓ ଚର୍ବି । ଏ ଜଳଖିଆ ଦେଖି କାହୁର 

ଭୋକ ମରିଗଲା । ସେ ବକଟେ ସୀଲ୍‌ ମାଂସ ନେଇ 
ଚାଖିଲା । ଏ ମାଂସ ସମପଦ୍ର ପାଣିରେ ସିଝା ହୋଇଥଲା । 
ଭାରି ଲୁଣିଆ ଲାଗିଲା । କାହୁ ମୋଟେ ଖାଇ ପାରିଲା 
ନାହିଁ । କିନ୍ଧ ଜହୁମାମୁଁ ଭାରି ପେଟୁ । ତାଙ୍କୁ ଯେତେ 
ମାଉଁସ ଦିଆହୋଇଥୂଲା ସବ୍ର ଖାଇଦେଲେ । ଠେକୁଆ 
ଆଇଁଷ ଜିନିଷ ଖାଏ ନାହିଁ । ଏସ୍କିମୋ ଲୋକଟି ତାକୁ 
ଗୁଡ଼ାଏ ଶିଉଳି ଆଣି ଦେଲା । କଥାରେ କହନ୍ତି, ଯେ 
ଦେଶ ଯାଇ, ସେ ଫଳ ଖାଇ ।”” ଜହୁମାମ୍ଁ, କାହୁ 
ଓ ଠେକୁଆ ଦିହକରେ ଯାହା ଖାଇ ନ ଥୁଲେ, 
ଏସକିମୋମାନଙ୍କ ଦେଶକୁ ଆସି ତାହା ଖାଇଲେ । 


ଖାଇସାରି କାହୁ ପ୍ରଭୃତି ଘର ଭିତରୁ ପଦାକୁ 


ଆସିଲେ । ବାହାରେ ଦେଖିଲେ କେତେଗୁଡ଼ିଏ କୁକୁର । 
ସେଗୁଡ଼ିକ ଦେଖ୍ବାକୁ ବଡ଼ ଭୟଙ୍କର । 

ସ୍ବେଜ ଗାଡ଼ିକୁ କୁକୁର ଟାଣୁଛନ୍ତ 


ଗୋଟିଏ ଏସ୍କଖିମୋ ବାଳକ କୁକୁରଗୁଡ଼ିକ ଗୋଟିଏ 
ଗାଡ଼ିରେ ଯୋଚିଦେଲା । ଏ ଗାଡ଼ିର ଚକ ନ ଥାଏ । 
ବାଳକଟି ଚାବ୍ରକ ପିଟିଦେଲା । କ୍ୂକ୍ରରଗୁଡ଼ିକ ଦଉଡ଼ି 
ଦଉଡ଼ି ଗାଡ଼ିକୁ ବରଫ ଉପରେ ଟାଣି ନେଇଗଲେ । 

ତା ପରେ ଜଣେ ଏସ୍କିମୋ ବାଳକ କାହୁୁ ଆଉ 

ଜହୁମାମୁଁଙ୍କୁ ତା? ନୌକାଟି ଦେଖାଇବା ପାଇଁ ସମ୍ରଦ୍ର 
କୂଳକୁ ଡାକିନେଲା । ନୌକାଟି କାଠରେ ତିଆରି 
ହୋଇଥାଏ । ଏହା ଉପରେ ସୀଲ୍‌ ଚମଡ଼ାର ଗୋଟାଏ 
ଆବରଣ ଥାଏ । ଭିତରକୁ ଯିବା ପାଇଁ ମଝିରେ ଗୋଟାଏ 
ଫାଙ୍କ ଥାଏ । ଏସକିମୋ ବାଳକଟି କାହୁକ୍ର ନୌକା 
ଚଳାଇବାକୁ ଡାକିଲା । କାହ ଭୟ କଲା-କାଳେ ନୌକା 
ଓଲଟି ପଡ଼ିବ । ଜହୁମାମୁଁ ସାହସକରି ନୌକା ଉପରକ୍ର 
ଗଲେ । ଆହୂଲାଟି ଉଠାଇ ଦଇ ହାତରେ ଜୋର 
କରି ଧରିଲେ । ଥରେ ମାତ୍ର ଆହୁଲା ମାରିଲେ । 


ନୌକାରେ ସୀଲ୍‌ ଶିକାର 

ନୌକାଟି ଟଳ ଟଳ ହୋଇ ପାଣି ଭିତରକୁ ଗଲା । 
ଜହ୍ମମାମୁଁ ପାଦର ଟିପ ରଖିପାରିଲେ ନାହିଁ । ନାଆରୁ 
ଭୁଷ୍କରି ପାଣି ଭିତରକୁ ଗଡ଼ି ପଡ଼ିଲେ । ଏସ୍କିମୋ 
ବାଳକଟି ଧରାଧରି କରି ତାକୁ କୂଳକୁ ଆଣିଲା । 

ଆଉ ଜଣେ ଏସିିମୋ ବାଳକ ଧନୁଶର ନେଇ 
ଦଉଡ଼ି ଆସିଲା । ଶରମାରି ଗୋଟିଏ ପକ୍ଷୀ ଶିକାର 
କଲା । ଲାଖ ବିନ୍ଧିବାରେ ଏସ୍କିମୋ ବାଳକମାନେ ଭାରି 
ଧୂରନ୍ଧର । କାହ ଓ ଜହ୍ମମାମୁଁ ଥରେ ଦୁଇଥର ଶର 
ମାରିଲେ । ଲାଖବିନ୍ଧି ପାରିଲେ ନାହିଁ । ତାଙ୍କ ମୁହଁ 
ତଳକୁ ହୋଇଗଲା 


nr — 


ଏସ୍ରିମୋ ବାଳକ ଧନୂଶର ମାରୁଛି 

ଏସକିମୋ ପିଲା 

ତା'ପରେ ସେମାନେ ଫୁଟ୍‌ବଲ୍‌ ଖେଳିଲେ । ବଲ୍ଟି 
ଚମଡ଼ାରେ ତିଆରି । ତାଂ'ଭିତରେ ବାଲି ଭି 
ହୋଇଥାଏ । ଚିକ୍କଣ ବରଫ ଉପରେ ବଲ୍‌ଟି ସହଜରେ 
ଗଡ଼ି ଯାଉଥାଏ । ଜହୁମାରମୁଁଙ୍କର ବଲ୍‌ ଖେଳର ଅଭ୍ୟାସ 
ନ ଥୁଲା । ଦୁଇ ତିନି କଚଡ଼ା ଖାଇ ବେଦମ୍‌ ହୋଇଗଲେ । 
କାହୁ ବି ଖେଳି ଖେଳି ଥକି ପଡ଼ିଲା । 

ଥକାମାରିବା ପାଇଁ ଦୃହେଯାକ ଘର ଭିତରକୁ 
ଗଲେ । ଜହୁମାର୍ମୁଁ ଏସ୍କିମୋ ମା”କୂ ପଚାରିଲେ, ତମ 
ପିଲାମାନେ ପାଠ ପଢ଼ିବାପାଇଁ ସ୍କୁଲକ୍ର ଯାଆନ୍ତି ତ ?”” 

ମା-ଆମ ଦେଶରେ ସ୍କୁଲ ନାହିଁ । କିନ୍ତୁ ସମସ୍ତେ 
କିଛି ନା କିଛି ଶିଖନ୍ତି । 

ଜହୁମାମୁଁ ତମ ପିଲାମାନେ ଅଙ୍କ ଜାଣନ୍ତି ? 

ମା-ହଁ, ସେମାନେ ଘରେ ଗଣି ଶିଖନ୍ତି । ଏହି 
ଦେଖ, ଘରର ସେହି କଣରେ ମୋ ସାନପୂଅକ୍ର ତା” 
ବଡ଼ଭାଇ କିପରି ସଂଖ୍ୟା ଗଣନା ଶିଖାଉଛି । 

କାହୁ ଓ ଜହୁମାମୁଁ ପିଲାଙ୍କ ପାଖକୁ ଯାଇ ଦେଖିଲେ- 
ବଡ଼ଭାଇ ଏକ, ଦୁଇ, ତିନି କହି ହାତ ଆଙ୍ଗୁଳି ସାହାଯ୍ୟରେ 
ଦଶ ପର୍ଯ୍ୟନ୍ତ ଗଣୁଛି । ସାନଭାଇ ତା ଦେଖାଦେଖି 
ସେହିପରି ଗଣୁଛି । ଦଶ ପର୍ଯ୍ୟନ୍ତ ଗଣା ସରିଗଲା । 
ତା'ପରେ ଏଗାର, ବାର, ତେରରୁ ଆରମ୍ଭ କରି କୋଡ଼ିଏ 
ପର୍ଯ୍ୟନ୍ତ ଗୋଡ଼ ଆଙ୍ଗୁଳି ସାହାଯ୍ୟରେ ଗଣା ଚାଲିଲା । 


୧୭ 

ଦୂରଦେଶର ପିଲାଙ୍କ | 
ଏସ୍କିମୋ ମା ଏସ୍କିମୋ ପୂରୂଷକ୍ର ତୁନି ତୁନି 


କହିଲା, ˆ ହଇ ହେ ! ଆମ ଘରେ କୁଣିଆ ପହଞ୍ଚନ୍ତି । 
ତାଙ୍କୁ ଖାଇବାକୁ ଦେବା କ”ଂଣ ? ଘରେ କିଛିହେଲେ 
ଖାଇବା ପଦାର୍ଥ ନାହିଁ । 


ଏସ୍କିମୋମାନେ ଖରାଦିନରୂ ଖାଦ୍ଯ ସଞ୍ଚୟ କରି 
ରଖ୍ଥାନ୍ତି । ତାକୁଇ ଶୀତକାଳରେ ଖାଆନ୍ତି । ମାଛମାଂସ 
ତାଙ୍କ ଖାଦ୍ୟ । ସୀଲ୍‌, ତିମି, ବଲ୍ଗାହରିଣ, ସାମୁଦିକ 
ପକ୍ଷୀ-ଏଗୁଡ଼ିକ ଶିକାର କରି ଶୀତଦିନ ପାଇଁ ସେମାନେ 
ସାଇତି ରଖନ୍ତି । ଅଭାବ ପଡ଼ିଲେ ଶୀତଦିନେ ବି 
ଶିକାରରେ ବାହାରନ୍ତି । 


ଏସ୍କିମୋ ପୂରୁଷ ଲୋକଟି ହାତରେ ଗୋଟାଏ 
ତେଣ୍ଟା ଧରି ସୀଲ୍‌ ଶିକାର କରିବାକ୍ର ବାହାରିଲା । 
କାହ ଓ ଜହ୍ମମାମୁଁ ଶିକାର ଦେଖିବା ପାଇଁ ତାଂ ପଛେ 
ପଛେ ଗଲେ । 

ସମୃଦ୍ଧ କୂଳରେ ପହଞ୍ଚ୍‌ ଦେଖନ୍ତି-ସମୂୁଦ୍ର ପାଣି 
ଜମାଟ ବାନ୍ଧିଯାଇଛି । ଜଳ, ସ୍ଥଳ ସହଜରେ ବାରି 
ହେଉନାହିଁ । 

ଜହ୍ମମାମୁଁ ଏସ୍କିମୋକୁ ପଚାରିଲେ, ˆ କାହିଁ, ସୀଲ୍‌ 
ତ କେଉଁଠି ଦେଖାଯାଉ ନାହାନ୍ତି ୨ ତମେ ଶିକାର 
କରିବ କଣ ?”? 
ସମୂଦ୍ରର ଉପର ପାଣି ଫ୍ରଟେ ଦ୍ରଇଫ୍ରଟ ପର୍ଯ୍ୟନ୍ତ 


୧୮ 

i " ପା ନ 


ମୁଣ୍ଡ ଟେକୂଥ୍‌ବା ସୀଲ୍‌କ୍ୂ ତେଣ୍ଟା ସାହାଯ୍ୟରେ ମାରୁଥ୍ବା ଚିତ ଓ ମେରୁ ଜ୍ୟୋତି 


ଜମାଟ ହୋଇଯାଇଛି । ତା ତଳକୁ ପାଣି । ସେଥୁରେ 
ଯେଉଁ ସୀଲ୍ସବୁ ଅଛନ୍ତି ସେମାନେ ବାହାରକୁ ଦେଖାଯାନ୍ତି 
ନାହିଁ । 


କାହୁ ତେବେ ତମେ ତୁଚ୍ଛାଟାରେ ଶିକାର କରିବାକୁ 
ଆସିଲ କାହିଁକି ? 

ଦୂରଦେଶର ପିଲାଙ୍କ କଥା 

ଏସକିମୋ-ଏହି ଦେଖ, କାହୁ ! ସମୂୁଦ୍ଧ ଉପରେ 
ଯେଉଁ ବରଫ ଜମିଛି, ତା' ତଳ୍ପ ସୀଲ୍‌ମାନେ ନିଶ୍ଵାସ 
ମାରିବା ପାଇଁ ଉପରକ୍ର ମୁଣ୍ଡ ବାହାର କରିବାକୁ ଚେଷ୍ଟା 
କରନ୍ତି । ନିଶ୍ବାସ ଜୋର୍‌ରେ ବରଫ ଭିତରେ ଗୋଟାଏ 
ଫାଙ୍କ ଫିଟିଯାଏ । 

ଏସ୍କିମୋ ମୁହଁରୁ କଥା ନ ସରୂଣୁ ଗୋଟିଏ 
ସୀଲ୍‌ ଫାଙ୍କବାଟେ ଉପରକ୍ର ମୂଣ୍ଡ ଟେକିଲା । ଏସ୍କିମୋ 
ତେଣ୍ଟା ଧରି ଧୀରେ ଧୀରେ ସୀଲ୍‌ ପାଖକୁ ଆଗେଇ 
ଗଲା । ସୀଲ୍‌ ଇସାରା ପାଇ ଚଟ୍‌କରି ମୁଣ୍ଡ ମାରିନେଲା । 
ଏସିମୋ ସେହିଠାରେ ରୂପ୍‌କରି ଜଗି ବସିଥାଏ । କିଛିକ୍ଷଣ 
ପରେ ନିଶ୍ବାସ ନେବା ପାଇଁ ସୀଲ୍‌ ଯେମିତି ମୁଣ୍ଡ 
ଟେକିଲା, ଏସ୍କିମୋ ତା” ମୁଣ୍ଡରେ ଜୋରରେ ତେଣ୍ଟା 
ଭୁଷିଦେଲା । ସୀଲ୍‌ ବିଚାରା ଆଉ ଯାଏ କୁଆଡ଼େ ? 
ତେଣ୍ଟାରେ ଲାଗି ଛଟପଟ ହେଉଥାଏ । 

ଜହ୍ମମାମୁଁ ଓ କାହୂ ଅନ୍ଥ ଦୂରରେ ଠିଆ ହୋଇ 
ଏ ଦୃଶ୍ଯ ଦେଖୁଥାନ୍ତି । ସୀଲ୍‌ର ବଳ କମ୍‌ ନୁହେଁ । 
ଏସିମୋ ଆଉ ସୀଲ୍‌ ଭିତରେ କିଛିକ୍ଷଣ ଟଣାଓଟରା 
ଲାଗିଲା । ଜହୁମାମୁଁ ଓ କାହୁୁ ଦଉଡ଼ିଯାଇ ଏସ୍କିମୋକୁ 
ସାହାଯ୍ୟ କଲେ । ତିନିହେଁ ମିଶି ସୀଲ୍‌ଟାକ୍ର ଭିଡ଼ି 
ଆଣିଲେ । ଏସ୍କଖିମୋ ତାକୁ ଖଣ୍ଡେ ଦଉଡ଼ିରେ ବାନ୍ଧି 
ବରଫ ଉପରେ ଘୋଷାରି ଘରକ୍ର ନେଇ ଆସିଲା । 
କାହୁ ଓ ଜହ୍ମାମୁଁ ପଛେ ପଛେ ଚାଲିଥାନ୍ତି । 

ଏସ୍କିମୋ ପରିବାର ଆଜି ଆନନ୍ଦରେ ବିଭୋର ! 
ତାଙ୍କ ଦେଶରେ ଯାନିଯାତ୍ରା, ପର୍ବପର୍ବାଣି କିଛି ନାହିଁ । 
ଭଲ ଶିକାରଟାଏ ପାଇଲେ ଏସ୍କିମୋମାନଙ୍କ ମଉଜରେ 
ସୀମା ରହେ ନାହିଁ । 

ବାପା, ମା, ପୁଅ, ଝିଅ ସମସ୍ତେ ସୀଲ୍‌ଟାକୁ 
କାଟିବାକୁ ବସିଗଳେ । ମାଂସତକ ରଖିଲେ ଖାଇବା 
ପାଇଁ । ଚମଡ଼ାରେ ପୋଷାକ ତିଆରି କରିବେ । ଚବିଁରେ 
ବତୀ ଜାଳିବେ । 

କାହୁ_ଜହୁମାରମୁଁଙ୍କୁ କହିଲା, ‘ଦେଖ ତ ମାମୁଁ ! 
ଏ ଏସ୍କିମୋ ମା” କିପରି ତା' ସାନ ପୂଅଟିକ୍ର ପିଠିରେ 
ଧରି ସବ୍ର କାମଦାମ କରୁଛି ! ପିଲାଟି ଆମ ଆଡ଼କୁ 

ଦୂରଦେଶର ପିଲାଙ୍କ କଥା 
ଜୁଳୁ ଜୂଳୁ କରି ଚାହିଁଛି । ପଡ଼ିଯିବ ନାହିଁ ତ ? 
ଏସ୍କିମୋ ମା”କୁ ଏ କଥା ଶୁଭିଲା । ସେ ଟିକିଏ 
ହସିଦେଇ କହିଲା, “କାହୁ ! ତୋ ସାନଭାଇଟି ପାଇଁ 
ତୋର ଏଡ଼େ ଚିନ୍ତା ! ଦେଖିଲୁ, ମୁଁ ଯେଉଁ କୂରୂତା 
ପିନ୍ଧିଛି ତା ପଛ ପାଖରେ ଥଳୀ ଭଳିଆ ଗୋଟିଏ 
ବଡ଼ ପକେଟ୍‌ ଅଛି । ତାହାରି ଭିତରେ ମୋ ଟିକି 
ପୁଅଟି ବେଶ୍‌ ଆରାମରେ ରହିଛି । ମୁଁ ନିଶ୍ଚିନ୍ତ ହୋଇ 
ଘରକାମ କରୁଛି ।”” 
କାହୁ ମନେ ମନେ ଭାବିଲା, “ମୋ ମା” 


ଇମିତି ଶିଖନ୍ତା କି ? ମୋ ସାନଭାଇ ମା” ପିଠିରେ 
ଥାଇ ଭାରି ଖୁସି ହୋଇ ଖେଳୁଥାନ୍ତା ।”? 

ଏସକିମୋ ମା” କହିଲା, “ହଉ, ତୁ ଘରକୁ 
ଫେରିଗଲେ ତୋ ମାଂଙ୍କୁ ଏ କଥା କହିବୁ । 

କାହୁ ଓ ଜହୁମାମୁଁ ଏସିମୋମାନଙ୍କ ସହିତ ଗୋଟାଏ 
ରାତି ଆଉ ଗୋଟାଏ ଦିନ ରହିଲେଣି । ଆଉ ଆଉ 
ଦେଶକୁ ଯିବେ । ଏ ଦେଶରେ ଆଉ କେତେଦିନ 
କଟାଇବେ ? କାହୁର ଭାରି ଇଚ୍ଛା ହେଉଥାଏ, ଆଉ 
ଦିନେ ଦୁଇଦିନ ରହିଯା”ନ୍ତା । ଏପରି ଦେଶ ସେ କେବେ 
ଦେଖିନାହିଁ । ଭଲକରି ଦେଖନ୍ତା । ତା'ଛଡ଼ା ଏସ୍କିମୋ 
ପିଲାମାନେ ତା ହୃଦୟ କିଣି ନେଲେଣି । ତାଙ୍କ ସାଙ୍ଗ 
ସୁଖ ଛାଡ଼ି ଯିବାକୁ ସେ ଭାରି ନାରାଜ । କିନ୍ତୁ ଜହୁମାମୁଁଙ୍କୁ 


୨୨ 

ଏସିମୋ ପିଲା 
ଛାଡ଼ି କାହୁ କ”ଣ ଏକ୍ରଟିଆ ଦୂରଦେଶରେ ରହି ପାରିବ ? 

କାହୁ ଓ ଜହୁମାମୁଁ ଏସ୍କିମୋମାନଙ୍କ ପାଖରୁ ବିଦାୟ 
ନେବାକ୍ର ଗଲେ । ସେମାନେ ସମସ୍ତେ କହିଲେ, ˆ ଏତେ 
ଦୂରଦେଶକ୍ର ଆସିଛ । ଏଠିକାର ସବ ହାଲଚାଲ ଜାଣି 
ତା'ପରେ ଯିବ ।” 

କାହୁ ଭାରି ଖୁସି ହୋଇଗଲା । ଜହୁମାମୁଁ 
ଏସ୍କିମୋମାନଙ୍କ କଥା ଏଡ଼ିଦେଇ ପାରିଲେ ନାହିଁ । 
କଥାହେଲା-କାହୁ ଓ ଜହୁମାମୁଁ ସେ ରାତିଟା ଏସକିମୋମାନଙ୍କ 
ସଙ୍ଗରେ ଗପସପ କରି କଟାଇବେ । 

ଏସ୍କିମୋମାନଙ୍କ ବଡ଼ପୁଅଟି ଆଗ ତା” କଥା 
ଆରମ୍ଭ କଲା । ସେ ଜଣେ ବୀର ବାଳକଂ-ଭାରୀ 


ଶିକାରୀ । ତା'ର ଶିକାର ଗପଗୁଡ଼ିକ କାହୁକୁ ଭାରି 
ଭଲ ଲାଗିଲା । 


ଏସିମୋ ବାଳକ କହିଲା-ଏ ବର୍ଷ ଗ୍ରୀଷ୍ପକାଳରେ 

ମୁଁ ଯେଉଁ ସୀଲ୍‌ଟି ଶିକାର କରିଥୁଲି, ଏତେ ବଡ଼ 
ସୀଲ୍‌ ଆଉ କେହି କେବେ ଶୀକାର କରିନାହିଁ । 
ଗ୍ରୀଷ୍କକାଳରେ ସମୁଦ୍ଧ ଉପରେ ବରଫ ତରଳିଗଲେ 
ନାଆରେ ସମୁଦ୍ର ଭିତରକୁ ଯିବାର ସୁବିଧା ହୁଏ । 
ନାଆରେ ଚଢ଼ି ଯାଉଁ ଯାଉଁ ଏ ସୀଲ୍‌ଟା ମୋ ହାବୁଡ଼ରେ 
ପଡ଼ିଲା । ଆଖି ପିଛୁଳାକେ ତେଣ୍ଟା ଭୂଷିଦେଲି । ଲାଖ 
ବିନ୍ଧିବାରେ ମୋ ବାପା ବି ମୋ ସମକଛ ନୃହନ୍ତି । 

କାହୁ ଆଛୁ, ତମ ଦେଶରେ ବାଘ ଭାଲୁ ଅଛନ୍ତି 


ଏସକିମୋ ବାଳକ- ବାଘ ନାହାନ୍ତି, ଭାଲୁ ଅଛନ୍ତି- 
ଧଳାଭାଲୁ । ଗତବର୍ଷ ଶୀତକାଳରେ ବାପା ଓ ମୁଁ 
ପଞ୍ଚାଏ କ୍ରକ୍ୁର ନେଇ ଭାଲୁ ଶିକାର କରିବାକୁ ବାହାରିଲୁ । 
ଦୁଇଟା ଧଳାଭାଲୁ ଆମ ହାବୁଡ଼ରେ ପଡ଼ିଲେ । 
କୁକୁରଗୁଡ଼ାକ ଭାଲୁ ଦୁଇଟାକୁ ଘେରିଯାଇ ଆମ ଆଡ଼କୁ 
ତଡ଼ି ଆଣିଲେ । ମୁଁ ଶର୍‌ କରି ଗୋଟାଏ ଶର ବିନ୍ଧଲି । 
ଶର ଯାଇ ଭାଲୁର ତାଳୁରେ ବାଜିଲା । ଭାଲୁ ତଳେ 
ପଡ଼ି ଛଟପଟ ହେଲା । ବାକି ଯାହା ଟିକିଏ ପ୍ରାଣ 
ଥୁଲା, କୁକୁରଗୁଡ଼ିକ ତାକୁ ଘେରି ଯାଇ କଲବଲ କରି 
ମାରି ପକାଇଲେ । ବାପାଙ୍କ ଶରରେ ଆର ଭାଲୁଟି 
ମଲା । ମୁଁ ପ୍ରଥମ ଥର ଏ ଭାଲୁଟି ଶିକାର କଲି । 
ସେଥ୍ପାଇଁ ସେଦିନ ଆମଘରେ ଗୋଟାଏ ବଡ଼ ଭୋଜି 
ହେଲା । 

ଜହ୍ମମାମୁଁ-ଭାଲୁ ଦୁଇଟାକୁ କ'ଣ କଲ ? 

ଏସକିମୋ ବାଳକ- ଚମ ଉତାରି ରଖିଛୁ । ସେଥୂରେ 
ପାଇଜାମା ତିଆରି କରିବ୍ରଧ । ଏଠିକା ଶୀତରୁ ରକ୍ଷା 
ପାଇବା ପାଇଁ ଆମେ ଭାଲୁଚମରେ ପାଇଜାମା କରି 
ପିନ୍ଧୁ । ଚମରେ ଲୋମ ଥାଏ । ସେଥ୍‌ପାଇଁ ଏହା 
ଖୁବ୍‌ ଗରମ ହୁଏ । 

ତ 


ଏସ୍କିମୋ ବାଳକ -ଶିକାର ନ କଲେ ଆମେ per 


କିପରି ? ଖାଇବୁ କଣ ? ପିନ୍ଧିବୁ କ'ଣ ୨ 


କାହୁ“-ତମ ଶିକାର କଥା ଏତିକିରେ ସରିଲା 
ନା ଆଉ କିଛି ଅଛି ? 

ଏସ୍କିମୋ ବାଳକ-ଆମେ କିପରି ପକ୍ଷୀ ଶିକାର 
କରୁଁ ଜାଣ ? ପିଲାମାନଙ୍କର ଏ ଗୋଟାଏ ବଡ଼ କୌତୁକିଆ 
ଶିକାର । ଶୀତକାଳରେ ଆମେ ସୀଲ୍‌ ଚମଡ଼ାକୁ ସୂତା 
ପରି ସରୂ ସରୁ କାଟୁ । ସେହି ସୂତାରେ ଜାଲ ବୁଣ । 
କାଠର ଖୁଣ୍ଡି ପୋତି ଜାଲଗୁଡ଼ିକ ସେଥୁରେ ଖାଞ୍ଚରଖୁ । 
ତା” ନ ହେଲେ ଜାଲଗୁଡ଼ିକ ସଙ୍କୁଚିତ ହୋଇ ସାନ 

ହୋଇଯିବ । ଗ୍ରୀଷ୍ଟକାଳ ହେଲେ ପକ୍ଷୀସବୁ ଦଳ ଦଳ 
ହୋଇ ଉଡ଼ିଆସି ପାହାଡ଼-ପର୍ବତର ପଥରଖଣ୍ଡମାନଙ୍କ 
ଉପରେ ବସନ୍ତି । ଦୁଇଜଣ ବାଳକ ଜାଲନେଇ ସେହି 
ଜାଗାକୁ ଯାଆନ୍ତି । ଜାଲ ଖାଞ୍ଚ୍ଦେଇ ଖୁଣ୍ଟିର ତଳମୁଣ୍ଡଟି 
ହାତରେ ଧରି ବାଳକ ଦୁଇଜଣ ଚୂପ୍‌ ହୋଇ ବସି 
ରହନ୍ତି । ଦଳେ ପକ୍ଷୀ ଜାଲ ଭିତରକୁ ଉଡ଼ି ଆସିବା 
ମାତ୍ରେ ବାଳକ ଦ୍ରଇଜଣ ଖୁଣ୍ଟି ଦୁଇଟିକୁ ଟାଣି ଆଣନ୍ତି । 
ପକ୍ଷୀଗୁଡ଼ିକ ଜାଲ ଭିତରେ ରହିଯାନ୍ତି । 

କାହୁ-ଆମ ଘରବାଡ଼ିରେ ଗୋଟିଏ ସାନ ପୋଖରୀ 
ଅଛି । ସେଥ୍‌ରେ ଆମେ ଜାଲ ପକାଇ ମାଛ ଧରୁ । 
ଜାଲରେ ପକ୍ଷୀ ଧରିବାର କୌଶଳ ମୋତେ ଜଣାଥୁଲେ, 
ମୁଁ କେତେ ଯେ ପକ୍ଷୀ ଧରୁଥାନ୍ତି, ତାହା ଆଉ କହିବି 
କଅଣ ?୨ 

ଜହୁମାମୁଁ-ଏତେଗୁଡ଼ିଏ ପକ୍ଷୀ ଆଣି ତାକୁ କର 
କଅଣ ?୨ 

ଏସ୍କିମୋ ବାଳକ -ଶୀତକାଳ ପାଇଁ ସମ୍ପାଦି ରଖୁ । 
ସେତେବେଳେ କିଛି ଶିକାର ମିଳେ ନାହିଁ । ପକ୍ଷୀଗୁଡ଼ିକ 
ଅନାହାରରୁ ଆମକୁ ରକ୍ଷା କରନ୍ତି । ତା” ଛଡ଼ା ପକ୍ଷୀଚମରେ 
ଆମେ ପୋଷାକ ତିଆରି କରୁଁ ଚମରେ ପର ଲାଗିଥାଏ । 
ସେଥ୍ପାଇଁ ଏ ପୋଷାକ ଖୁବ୍‌ ଗରମ ହୁଏ । 

ଏସ୍କିମୋ ମା” କହିଲା, “ରେ ପୁଅ କାହୁ ! 
ଏ ଚଢ଼େଇ ମାଉଁସ ଭାରି ସୂସ୍ଵାଦୁ । ତୁ ଗଲାବେଳକ୍ର 

~~ ~~ 


।ଖି ଯିବ୍ର । କିମିତି ଲାଗିବ ତୋ ମା” ପାଖରେ 


ଜହୁମାମୁଁ ଭାରି ଲୋଭୀ । ଖାଇବା କଥା ଶୁଣିଲେ 
ତାଙ୍କୁ ତର ସହେ ନାହିଁ । ନିଜ ଖାଇବା କଥାଟା 
କହିବା ଅସୁନ୍ଦର ଦିଶିବ ଜାଣି କାହୁକୁ ପଚାରିଲେ, 
“ହ୍ୂଇରେ କାହୁ ! ତୁ ସେତେବେଳେ କ'ଣ ଟିକିଏ 
ଖାଇଥୁ୍‌ଲୁ । ଭୋକ ଲାଗିବଣି ତ କହୂୂନାହୁଁ ? ଲାଜ 
ମାଡୁଛି ?”? 

ଏକଥା ଶୁଣି ଏସ୍କିମୋ ମା” ଚଢ଼େଇ ମାଉଁସ 
ଆଣି ଥୋଇଦେଲା । କାହୁୁ ଓ ଜହୁମାମୁଁ ଖାଇଲେ । 
ଖାଉ ଖାଉ ଜହୁମାମୁଁ ଏସ୍କିମୋ ମା”କୁ ପଚାରିଲେ, 
“ଏ ମାଉଁସ ତମେ କିମିତି ରାନ୍ଧିଲ ? ବଡ଼ ଭଲ 
ଲାଗୁଛି ତ !” 

ଏସ୍କମୋ ମା-ଏ ତ ରନ୍ଧା ହୋଇନାହିଁ । ଚଢ଼େଇ 
ମାଉଁସ ଏ ଗୋଟାଏ ପ୍ରକାର ଚଟଣି । ଗ୍ରୀଷ୍ଣକାଳରେ 
ବହୁତ ଚଢ଼େଇ ମିଳନ୍ତି । ସୀଲ୍‌ର ତମଡ଼ା ଭିତରେ 
ଏ ଚଢ଼େଇଗୁଡ଼ିକୁ ଗୁଡ଼େଇ ଗୋଟିଏ ପୋଟଳା କରି 
ରଖିଦେଉଁ । ଚମଡ଼ା ଭିତରେ ଚର୍ବି ଲାଗି ରହିଥାଏ । 
ଏ ଚର୍ବି ଝରି ଝରି ଚଢ଼େଇ ମାଉଁସ ଗୋଳେଇ 
ହୋଇଯାଏ ! କେହି ଅତିଥୁ ଅଭ୍ୟାଗତ ଆସିଲେ, ଏହାକୁ 
ବାହାର କରି ଖାଇବାକୁ ଦେଉଁ । ଅସୁବିଧା ଏତିକି 
ଯେ, ଖାଇବାବେଳକୁ ପରଗୁଡ଼ିକ ଗୋଟି ଗୋଟି କରି 

ଉପାଡ଼ି ଦେବାକୁ ହଏ । 

ଏତକ କଥା ଶୁଣି କାହୁ ଓ ଜହ୍ୁମାମୁଁ 
ଏସ୍କିମୋମାନଙ୍କ ପାଖରୁ ବିଦାୟ ନେଇ ଆସିବାକୁ 
ଭାବିଥ୍‌ଲେ । କିନ୍ଧ ଏସ୍କିମୋ ପରିବାରର ବାପା 
ଅଟକାଇଲେ । କହିଲେ, “ଆଜି ତମ ଦୁହିଙ୍କ ସାଙ୍ଗରେ 
କଥାଭାଷା ହେବାର ସୂଯୋଗ ମିଳିଛି । ଏ ଦୂର ଅପନ୍ତରା 
ରାଇଜକୁ କେହି କେବେ ଆସନ୍ତି ନାହିଁ । ଆମର ସୌଭାଗ୍ୟ 
ଯେ, ତମେ ଦୁହେଁ ଆମ ଦେଶକୁ ଆସିଲ । ଆମ 
ଘରେ ପୁଣି କୁଣିଆ ହୋଇ ରହିଲ ।”? 

ଜହୁମାମୁଁ-ତମ ଦେଶର ହାଲଚାଲ ଆମେ କିଛି 
କିଛି ଜାଣିଲୁ । ତମେ ଯଦି ଆଉ କିଛି ନୂଆ କଥା 
କହିବ, ଶୁଣିବୁ । 

ଏସିମୋ-ଆମେ କିପରି ଗ୍ରୀଷ୍ପ କାଳରେ ଚଳପ୍ରଚଳ 
ହେଉଁ, ଜାଣ ? 

ଜହମମାମୁଁ- ନାଁ; କାହୁ ବି କହିଲା, “ନାଁ ।” 

ଏସ୍କଟିମୋ-ଆମର ଏ ଦେଶରେ ଗ୍ରୀଷ୍ଠକାଳ ଅଳ୍ପଦିନ 
ରହେ । ଦିନଗୁଡ଼ିକ ଖୁବ୍‌ ବଡ଼ଓ୧୮ ଘଣ୍ଟା । ଆମେ 
ଶୋଇବା ବେଳକୁ ଦିନର ଆଲୁଅ ଥାଏ ଉଠିବା ବେଳକୁ 
ବି ଦିନର ଆଲୁଅ ଥାଏ । ବରଫ ଉପରେ ସୂର୍ଯ୍ୟକିରଣ 
ପଡ଼ି ଝଟକୁଥାଏ । 


ଗ୍ରୀଷ୍କକାଳରେ ଆମେ ଏକ ଜାଗାରେ ବେଶି 

ଦିନ ରହୁନା । ଏ ସମୟଟା ଆମର ଫୁରି କରିବାର 
ସମୟ । ଥୟଧରି ଗୋଟାଏ ସ୍ଥାନରେ ରହିବାର ସମୟ 
ନୁହେଁ । 

କାହୁ ତମର ଏ ବରଫ ତିଆରି ଘର କଂଣ 
ହୁଏ ? 

ଏସ୍କିମୋ-ଖରା ତେଜରେ ବରଫ ତରଳିଯାଏ । 
ଘରର ଚିହୁବର୍ଣ୍ଣ ରହେ ନାହିଁ । ଆମେ ସୀଲ୍‌ ଚମଡ଼ାରେ 
ତମ୍ବୁ ତିଆରି କରି ରଖିଥାଉଁ । ସେହି ତମ୍ବ ଖାଞ୍ଚ୍‌ 
ତା” ଭିତରେ ରହୁଁ । ଆମେ କଂଣ ବେଶିଦିନ ଗୋଟିଏ 
ଜାଗାରେ ରହୁଁ ? ତା ନୁହେଁ । ଗୋଟାଏ ଜାଗାରେ 
ଶିକାର ସରିଗଲେ ଅନ୍ୟ ଜାଗାକୁ ଯାଇ ରହୁଁ । ସେ 


ସ୍ଥାନଟି ପୂରୁଣା ହୋଇଗଲେ ପୂଣି ନୂଆ ସ୍ଥାନକୁ ଯାଉଁ । 
ଜହୁମାମ୍ୁ-ଏ ତ ବଡ଼ ହଇରାଣିଆ କଥା ? 


୨୯ 

ଦୂରଦେଶର ପିଲାଙ୍କ କଥା 

ଏସ୍କିମୋ-ଆମର ଅଭ୍ଯାସ ହୋଇଗଲାଣି । 
ଅସୁବିଧା କିଛି ହୁଏ ନାହିଁ । ଆମର ଘରକରଣା ଜିନିଷ 
କେତେ କମ୍‌ ଦେଖୁଛ ତ ? ରହିବା ପାଇଁ ତମ୍ତ, 
ଶିକାର କରିବା ପାଇଁ କେତୋଟି ଅସ୍ତ, ରାନ୍ଧିବା ପାଇଁ 
କେତୋଟି ପାତ୍ର, ପିନ୍ଧିବା ପାଇଁ ପୋଷାକ, ବିଛଣା 
ପାଇଁ କେତେଖଣ୍ଡ ଚମଡ଼ା; ଆଉ ଆମର ଓ କୁକ୍ରରମାନଙ୍କ 
ଖାଇବା ପାଇଁ କିଛି ମାଂସ-ଏତକ ହେଲା ଆମର 
ସର୍ବସ୍ । ଏସବ୍ର ବନ୍ଧାବନ୍ଧି କରି ସ୍ବେଜ୍‌ଗାଡ଼ିରେ 
ଲଦିଦେଉଁ । ତାଂ ପରେ ସାନପିଲାଙ୍କୁ ଜିନିଷର ଗଣ୍ିଲି 
ଉପରେ ବସାଇ ଦେଇ ଚମଡ଼ାର ପଟୀଦ୍ରାରା ବାନ୍ଧିଦେଉଁ । 
ସ୍ଲେଜ୍‌ଗାଡ଼ିକୁ ଦଶ ବାର ଗୋଟା କୂକ୍ରର ଟାଣିନିଅନ୍ତି । 
ନିର୍ଦିଷ୍ଟ ସ୍ଥାନରେ ପହଞ୍ଚଲେ ଗାଡ଼ିରୁ ଜିନିଷପତ୍ର ଉତାରି 
ତମୂଟି ଆଗ ଖାଞ୍ଚୁଦେଉଁ । ଜିନିଷପତ୍ର ତାହାରି ଭିତରେ 
ସଜାଡ଼ି ରଖୁ । 

କାହୁ“ ବାଃ, ଏ ବ୍ଯବସ୍ଥା ତ ମନ୍ଦ ନୃହେ । 
ଆମେ ଯେଉଁ ଘରେ ରହୁ, ତାକୁ ଏକ ସ୍ଥାନରୁ ଅନ୍ଯ 
ସ୍ଥାନକୁ ନେବା ଆଣିବା ସମ୍ଭବ ନୁହେଁ । ଜନ୍ମରୁ ମୃତ୍ଯୁ 
ପର୍ଯ୍ୟନ୍ତ ଏକା ଜାଗାରେ ରହିଥାଉଁ । ଘର ଛାଡ଼ି ଆଉ 
କ୍ରଆଡ଼େ ଯିବ୍ର ? ନୂଆ ଜାଗା କରି ନୂଆ ଘରଦ୍ଧାର 
କରିବାକୁ ହେଲେ ବହୁତ ଟଙ୍କା ପଇସା ଦରକାର । 

ଏସ୍ଟିମୋ-ଆମର ଏହି ବରଫର ଦେଶରେ ଆମକୁ 
ଜମି କଣିବାକୁ ହୁଏ ନାହିଁ କିମ୍ପା ଘର ତିଆରି କରିବାପାଇଁ 

ଏସ୍କିମୋ ପିଲା 
କିଛି ଖରଚ କରିବାକୁ ପଡ଼େ ନାହିଁ । 

ଜହମମାମୁଁ ତମର ଅଭାବ କିଛି ନାହିଁଚିନ୍ତା ଦକ 
ନାହିଁ । ତମର ପରିବାରଟି ନେଇ ବେଶ୍‌ ସୂଖରେ 
ରହିଛ । 

କାହୁ-ଜହୁମାମୁଁ ! ଆମେ ଏଠି ଘରଦୃଆର କରି 
ରହିଲେ କିମିତି ହୁଅନ୍ତା ? 

ଜହମମାମୁଁ-ଆରେ କାହ ! ତୁ ପିଲାଲୋକ । 
ଦ୍ରନିଆର ସବୁ ହାଲଚାଲ ଜାଣିନାହୁଁ । ନିଜ ଦେଶକୁ 
କେବେହେଲେ ନିନ୍ଦିବୁ ନାହିଁ । ନୀତି ବଚନ ଅଛି-ଜନନୀ 
ଆଉ ଜନ୍ମଭୂମି ସ୍ପର୍ଗଠାରୁ ବଡ଼ । ଦେଶପ୍ରୀତି ସମସ୍ତଙ୍କର 
ଅଛି । ଏହି ଏସ୍କିମୋମାନେ ବରଫର ଦେଶରେ 
ରହିଛନ୍ତି । ଏ ଦେଶ ଛାଡ଼ି ଅନ୍ଯ ଦେଶକୁ ଯିବାପାଇଁ 
ସେମାନେ ମନ ବଳାଉ ନାହାନ୍ତି କାହିଁକି ? ଦେଶପ୍ରୀତି 
ଯୋଗୁ; ନୁହେଁ କି ? 

କାହୁ ଓ ଜହ୍ମମାମୁଁ ଏସିମୋମାନଙ୍କ ପାଖରୁ ବିଦାୟ 
ମାଗିଲେ । ଏସ୍କିମୋ ପରିବାରର ବାପା, ମାଆ, ପୁଅ, 
ଝିଅ ସମସ୍ତେ ମିଶି ଗୋଟିଏ ଗୀତ ଗାଇଲେ । ଗୀତ 
ଶେଷ ହେବାରୁ ଜହୁମାମୁଁ ଏସ୍କିମୋ ବାପାଙ୍କ ଓ ଏସ୍କିମୋ 
ମା'ଙ୍କୁ ନମସ୍କାର କଲେ, ପୁଅଝିଅଙ୍କ ଆଶୀର୍ବାଦ କଲେ । 
କାହୁ ଏସ୍କିମୋ ପରିବାରର ସମସ୍ତଙ୍କୁ ଜଣ ଜଣ କରି 
ନମସ୍କାର କଲା । ଏସ୍କିମୋ ବାଳକମାନେ କାହୁକ୍ର ଅତି 
ଶରଧାରେ ଧନୂଶରଟିଏ ଉପହାର ଦେଲେ । 


୩୧ 

ଦୂରଦେଶର ପିଲାଙ୍କ କଥା 

ବାଳିକାମାନେ ଭାଲୁଚମରେ ତିଆରି ଗୋଟିଏ ସାନ 
କୋଟ୍‌ ଉପହାର ଦେଲେ । କାହୁ ଏହି ଉପହାର ପାଇ 
ଭାରି ଖୁସି ହେଲା । ଘରକୁ ଫେରିଗଲେ ଏ ନୂଆ 
ଜିନିଷଗୁଡ଼ିକ ତା'ର ସାଙ୍ଗସାଥୁମାନଙ୍କୁ ଦେଖାଇ ତାଙ୍କଠାରୁ 
କେତେ ବାହାଦୂରୀ ନେବ । ସମସ୍ତେ କହିବେ କାହୁ 
ବୀର ବାଳକ । 

କାହୁ ଓ ଜହୁମାମୁଁ ବାହୁଡ଼ାଯାତ୍ରା ପାଇଁ ସଜବାଜ 
ହେଲେ । ଜହୁମାମୁଁ ଠେକୁଆ ପିଠିରେ ବସିଲେ । କାହୁ 
ଭାଲୁଚମର କୋଟ୍‌ଟି ପିନ୍ଧି ହାତରେ ଧନୁଶର ଧରି 
ଜହୁମାମୁଁଙ୍କ କୋଳରେ ବସିଲା । ସମସ୍ତଙ୍କ ମୁହଁ ଦୃକ୍ଷିଣକୁ 
ରହିଥାଏ । ଜହ୍ମମାମୁଁ ସଙ୍କେତ ଦେଲେ-ଏକ, ଦୁଇ, 
ତିନି । ଠେକୁଆ ପବନବେଗରେ ସା କରି ଉଡ଼ିଗଲା । 
ଏସ୍କିମୋମାନେ ତଳେ ଠିଆହୋଇ ସେମାନଙ୍କ ଆଡ଼କୁ 
ଅନାଇ ହାତ ହଲାଉଥାନ୍ତି । 

ମୂହୁର୍ଉକ ମଧ୍ୟରେ ଠେକୁଆ କାହୁର ଘରପଛଆଡ଼ 
ବାଡ଼ିରେ ପହଞ୍ଚଲା । କାହୁ ତରତର ହୋଇ ଜହୁମାର୍ୁଁଙ୍କ 
କୋଳରୁ ଡିଆଁଟେ ମାରିଦେଲା । ଗୋଡ଼ ଖସିଯିବାରୁ 
ଆଛୁ। କଚଡ଼ାଟାଏ ଖାଇଲା । ଭାଲୁଚମର ମୋଟା କୋଟ୍‌ 
ପିନ୍ଧିଥଲା ବୋଲି ତା” ଦେହରେ କିଛି ଆଘାତ ଲାଗିଲା 
ନାହିଁ । 


ଜହୁମାମୁଁ କାହୁଠାରୁ ବିଦାୟ ନେଇ ଆକଶରାଜ୍ୟକୁ 
ଚାଲିଗଲେ । 


୩୨ 

JES < 


ବରଫ a ପଲା ୧ 


ଏହି ସିରିଜ୍‌ର ଅନ୍ୟାନ୍ୟ ବହି 


୪ ସୂର୍ଯ୍ୟୋଦୟ ଦେଶ : ଜାପାନୀ ପିଲା 
୪ ଉତ୍ତପ୍ତ ମରୁଭୂମି : ବେଦୃଇନ୍‌ ପିଲା 
୪ ତୃଣଭୂମି : ଲୋହିତ ଭାରତୀୟ ପିଲା 

୬ ଷ୍ଟେପ୍‌ ଅଞ୍ଚଳ : କିରଗିଜ୍‌ ପିଇା 

୪ ସାଭାନା ଅଞ୍ଚଳ : ନିଗ୍ରୋ ପିଲା 

୪ ନିଶୀଥ ସୂର୍ଯ୍ୟର ଦେଶ : ନରଓୟେ ଦେଶର ପିଲା 
୪ ବଶ ଜଙ୍ଗଲର ଦେଶ : ପିଗ୍ମୀ ପିଲା 

